

# آلِ نبی کے فضائل

10-July-2025

ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللّٰهِ الرَّحْمٰنِ الرَّحِیْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْإِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا

کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں

کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی

بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں

گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا

مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا

چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے لیکن چاہے تو

کھائی یا سوسکتا ہے)

## دروودِ پاک کی فضیلت

سرکارِ مدینہ، راحتِ قلب و سینہ صَلَّی اللہُ عَلَیْہِ وَاٰلِہٖ وَسَلَّم کا فرمان ہے

إِنَّ اللّٰهَ وَكُلَّ بَقْبَرِيٍّ مَدَكَأَعْطَاهُ أَسْمَاءَ الْخَلَائِقِ فَلَا يُصَلِّي عَلَيَّ أَحَدٌ إِلَى يَوْمِ الْقِيَامَةِ

إِلَّا أَبْلَغَنِي بِاسْمِهِ وَاسْمِ أَبِيهِ هَذَا فُلَانُ بْنُ فُلَانٍ قَدْ صَلَّي عَلَيْكَ

بیشک اللہ پاک نے ایک فرشتہ میری قبر پر مقرر فرمایا ہے، جسے تمام مخلوق کی آوازیں سننے کی طاقت عطا فرمائی ہے، پس قیامت تک جو کوئی مجھ پر دُرُودِ پاک پڑھتا ہے تو وہ مجھے اُس کا اور اُس کے باپ کا نام پیش کرتا ہے، (اور کہتا ہے:) فلاں بن فلاں نے آپ صَلَّى اللهُ عَلَيْهِ وَآلِهِ وَسَلَّمَ پر دُرُودِ پاک پڑھا ہے۔ (مجمع الزوائد كتاب الادعية بلخى لصلا على لى... الخ)

(۲۵۱/۱۰، حدیث: ۱۷۲۹۱)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

## بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ النَّيَّةُ الصَّالِحَةُ سچی نیت سب سے افضل عمل ہے۔ (1) اے عاشقانِ رسول! ہر کام سے پہلے اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ۞ علم حاصل کرنے کے لئے پورا بیان سنوں گا ۞ با ادب بیٹھوں گا ۞ دورانِ بیان سستی سے بچوں گا ۞ اپنی اصلاح کے لئے بیان سنوں گا ۞ جو سنوں گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پیارے اسلامی بھائیو! تیمور لنگ تیموری سلطنت کے بانی (Founder) اور پہلے حکمران (Emperor/Ruler) ہیں۔ 1336 عیسوی میں پیدا ہوئے اور 1405 عیسوی میں یعنی 69 سال عمر پا کر وفات پائی، انہوں نے 10 سال کی عمر ہی میں قرآن کریم حفظ کر لیا

تھا۔ شیخ زین الدین بغدادی رَحْمَةُ اللهِ عَلَيْهِ فرماتے ہیں: تیمور لنگ مرض الموت (یعنی وہ آخری بیماری جس کے سبب ان کی وفات ہوئی، اس) میں مبتلا تھے، ایک دن شدید غم کی وجہ سے ان کا چہرہ سیاہ (Black) ہو گیا، رنگ بدل گیا، کچھ دیر بعد جب حالت سنبھلی تو لوگوں نے صورت حال بتائی کہ بیماری کی شدت (Intensity) کے سبب اچانک آپ کا چہرہ سیاہ ہو گیا تھا، رنگ بدل گیا تھا، اس پر تیمور لنگ نے کہا: میں نے عذاب کے فرشتے دیکھے تھے، وہ میری طرف آرہے تھے، انہیں دیکھ کر مجھ پر شدید غم (Intense Sadness) کا غلبہ ہوا جس کی وجہ سے میرا رنگ کالا ہو گیا تھا، پھر جلد ہی اُمت کے غمخوار نبی، رسول ہاشمی صَلَّی اللهُ عَلَيْهِ وَآلِهِ وَسَلَّمَ تشریف لائے اور فرشتوں سے فرمایا: اسے چھوڑ دو کیونکہ یہ میری اولاد (یعنی سیدزادوں) سے محبت کرتا ہے۔ یہ سُن کر فرشتے واپس لوٹ گئے۔

علامہ یوسف بن اسماعیل نہبانی رَحْمَةُ اللهِ عَلَيْهِ لکھتے ہیں: تیمور لنگ کے انتقال کے بعد کسی نے خواب دیکھا کہ پیارے آقا، مکی مدنی مصطفیٰ صَلَّی اللهُ عَلَيْهِ وَآلِهِ وَسَلَّمَ تشریف فرما ہیں اور پاس ہی تیمور لنگ بھی بیٹھے ہیں، پیارے نبی، رسول ہاشمی صَلَّی اللهُ عَلَيْهِ وَآلِهِ وَسَلَّمَ نے خواب دیکھنے والے سے فرمایا: اے محمد بن حسن! تیمور میری اولاد سے محبت کرتا ہے۔<sup>(1)</sup>

صَلُّوا عَلَيَّ الْحَبِيبِ! صَلَّی اللهُ عَلَيَّ مُحَمَّدٍ

ان کی پاکی کا خدائے پاک کرتا ہے بیان

اے عاشقانِ صحابہ و اہل بیت! ہمدے پیارے آقا، مکی مدنی مصطفیٰ صَلَّی اللهُ عَلَيْهِ وَآلِهِ وَسَلَّمَ کی اولادِ پاک بہت ہی بلند رتبہ، عظمت و شان والی، بہت اونچے مقام والی ہے۔ اللہ پاک

1... اَلشَّيْخُ الْمُبَوَّبُ دَلَالِ مُحَمَّدٍ، مقصد الثالث، فصل جملۃ آثار و قصص... الخ، صفحہ: 102 مینٹا۔

ارشاد فرماتا ہے:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ  
أَهْلَ الْبَيْتِ وَيُطَهِّرَ كُمْ تَطْهِيرًا ﴿33﴾  
ترجمہ کنزُ العرفان: لے نبی کے گھر واطو اللہ تو یہی  
چاہتا ہے کہ تم سے ہر ناپاکی دور فرمادے اور تمہیں  
پاک کر کے خوب صاف ستھرا کر دے (پارہ: 22، الاحزاب: 33)

تفسیر نور العرفان میں ہے: اس کا یہ مطلب نہیں کہ یہ آیت کریمہ اُترنے سے پہلے  
اہل بیتِ پاک اب تک مَعَاذَ اللہ! گنہگار تھے اس کے بعد پاک کی عطا ہوئی بلکہ مطلب یہ ہے  
کہ اے اہل بیت! اللہ پاک تم کو گناہوں اور بد اخلاقی (Immorality) کی نجاست سے  
اُلودہ نہ ہونے دے گا۔ اس سے معلوم ہوا کہ حُضُورِ اکرم، نُورِ مُجَسَّم صَلَّى اللہُ عَلَیْہِ وَاٰلِہٖ وَسَلَّمَ  
کی پاکیزہ اُزواج اور آپ کی اُولادِ پاک گناہوں سے پاک ہے۔<sup>(1)</sup>

### تمام بُرے اخلاق سے پاک

صدر الافاضل مفتی محمد نعیم الدین مراد آبادی رحمۃ اللہ علیہ فرماتے ہیں: یہ آیت کریمہ  
اہل بیتِ کرام کے فضائل کا منبع (Source) ہے۔ اس سے اہل بیتِ پاک کی اعلیٰ خصوصیات  
(Great Qualities) اور بلند شان و عظمت کا اظہار ہوتا ہے اور اس سے معلوم ہوتا ہے  
کہ اللہ پاک نے اہل بیتِ پاک کو تمام بُرے اخلاق سے پاک رکھا ہے بلکہ ہر وہ چیز جو ان  
کے بلند مقام و مرتبے کے لائق نہ ہو، اللہ پاک انہیں اس سے محفوظ رکھتا اور بچاتا ہے۔<sup>(2)</sup>

1... تفسیر نور العرفان، پارہ: 22، الاحزاب، زیر آیت: 33۔

2... سوانح کربلا، صفحہ: 82۔

صَلُّوا عَلَيَّ الْحَبِيبِ! صَلَّى اللَّهُ عَلَى مُحَمَّدٍ

اہل بیت میں کون کون شامل ہیں؟

حضرت امام فخر الدین رازی رحمۃ اللہ علیہ بیان کی گئی آیت کے تحت فرماتے ہیں: اہل بیتِ اطہار کون ہیں، اس بارے میں اقوال مختلف ہیں۔ یہ کہنا اولیٰ ہے کہ سرورِ کائنات صلی اللہ علیہ وآلہ وسلم کی تمام اولاد، آپ کی ازواجِ مطہرات اہل بیت ہیں۔ حضرت امام حسن و حسین رضی اللہ عنہما نیز حضرت مولا علی رضی اللہ عنہ بھی ان ہی میں شامل ہیں۔<sup>(1)</sup>

ساداتِ کرامِ جہنم میں نہیں جائیں گے (ان شاء اللہ العزیز!)

پیارے اسلامی بھائیو! یہاں یہ بات خیال میں رہے کہ اہل بیتِ پاک گناہوں سے محفوظ ہیں مَعْصُوم (Innocent) نہیں ہیں کیونکہ مَعْصُوم صرف انبیا اور فرشتے ہی ہوتے ہیں۔ محفوظ کا مطلب یہ ہے کہ ان سے گناہ ہونا ممکن تو ہے مگر اللہ پاک انہیں گناہوں سے بچا لیتا ہے جبکہ مَعْصُوم کا مطلب ہے: وہ حضرات کہ جن سے گناہ ہونا شرعاً ممکن ہی نہیں ہے۔

پھر یہ بھی یاد رہے کہ ساداتِ کرام میں سے وہ بلند رتبہ حضرات جو ولی اللہ ہیں جیسے نبی فاطمہ الزہرا رضی اللہ عنہا، امام حسن و حسین رضی اللہ عنہما، ایسے ہی حضورِ غوثِ پاک شیخ عبد القادر جیلانی، حضورِ داتا گنج بخش علی ہجویری رحمۃ اللہ علیہما وغیرہ، یہ تو گناہوں سے محفوظ ہیں، دیگر جو ساداتِ کرام ہیں، ان سے گناہ ہو تو جاتے ہیں لیکن ان شاء اللہ العزیز! پیلے آقا، اکی مدنی مصطفیٰ صلی اللہ علیہ وآلہ وسلم کے صدقے ان کی گناہوں پر پکڑ نہیں ہوگی۔ چنانچہ اس ضمن میں عاشقِ صحابہ و اہل بیت، اعلیٰ حضرت رحمۃ اللہ علیہ کے 2 مبارک فرامین سنیں!

1... تفسیر کبیر، پارہ 22، الاحزاب، زیر آیت: 33، 168/9۔

(1): ہر سید صحیح النسب (یعنی وہ سید کہ واقعی علم الہی میں حَسَنَیْنِ کَرِیْمَیْنِ کی اولاد میں سے ہے) نبی صَلَّى اللهُ عَلَيْهِ وَآلِهِ وَسَلَّمَ کے جسم اقدس کا پارہ (جزو، حصہ) ہے اور نبی صَلَّى اللهُ عَلَيْهِ وَآلِهِ وَسَلَّمَ کے جسم اقدس کا کوئی پارہ (جزو، حصہ) مستحق نار نہیں۔ (1)

(2): ایک اور مقام پر فرماتے ہیں: ہاں! سلامت ایمان (یعنی جس سید زادے کا ایمان سلامت ہو اس) کے اعمال کیسے ہی ہوں اللہ پاک کے کرم سے پختہ اُمید یہ ہی ہے کہ جو اس کے علم میں سید ہیں ان سے اصلاً کسی گناہ پر کچھ مواخذہ نہ فرمائے۔ (2)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

جا! تُو نے خود کو جہنم سے بچا لیا

حضرت عبد اللہ بن عباس رَضِيَ اللهُ عَنْهُمَا سے مروی ہے کہ ایک شخص نے سلطانِ مدینہ، قرارِ سینہ صَلَّى اللهُ عَلَيْهِ وَآلِهِ وَسَلَّمَ کے پچھنے لگائے اور جسم مُبَارَك سے جو خون (Blood) نکلا اسے دیوار کے پچھے جا کر پی لیا۔ آپ صَلَّى اللهُ عَلَيْهِ وَآلِهِ وَسَلَّمَ نے جب اس سے پوچھا کہ خون کا کیا کیا ہے تو عرض کیا: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! آپ کا خون مُبَارَك تھا، میں نے اسے زمین پر بہا دینا گوارا نہ کیا، اب وہ میرے پیٹ میں ہے۔ یہ سُن کر آپ صَلَّى اللهُ عَلَيْهِ وَآلِهِ وَسَلَّمَ نے فرمایا: جا! تُو نے خود کو جہنم سے بچا لیا ہے۔ (3)

مدارج النبوة میں ہے: جنگِ اُحُد کے موقع پر جب حضور اقدس صَلَّى اللهُ عَلَيْهِ وَآلِهِ وَسَلَّمَ

1... فتاویٰ رضویہ، جلد: 15، صفحہ: 738، بتقدم و تاخر۔

2... فتاویٰ رضویہ، جلد: 29، صفحہ: 640۔

3... المواہب الدنییہ، المقصد الثالث، الفصل الاول فی کمالِ خلفتہ... الخ، جلد: 2، صفحہ: 76 مطبوعاً۔

زخمی ہوئے تو حضرت مالک بن سنان رَضِيَ اللهُ عَنْهُ ان زخموں (Wounds) کا خون چوس کر پی گئے۔ اس پر حضور اقدس صَلَّى اللهُ عَلَيْهِ وَآلِهِ وَسَلَّمَ نے انہیں بشارت دی کہ جو جنتی آدمی کو دیکھنا چاہے تو انہیں دیکھے۔ (1)

سُبْحَانَ اللهِ! غور فرمائیے! جن صحابہ کرام عَلَيْهِمُ الرِّضْوَانُ نے پیدے نبی، رسول ہاشمی صَلَّى اللهُ عَلَيْهِ وَآلِهِ وَسَلَّمَ کے جسم پاک سے نکلا ہوا خُونِ مَبَارَكِ پیا، وہ جہنم سے محفوظ اور جنت کے حق دار ہو گئے تو وہ پاک حضرات جو اسی خون سے بنے ہیں اور وہ مبارک خون ان کی رگوں (Veins) میں جاری ہے، انہیں جہنم کی آنج کیوں کر پہنچ سکتی ہے؟ (2)

اللہ پاک نے وعدہ فرمایا ہے کہ...

رسول رحمت، شفیع امت صَلَّى اللهُ عَلَيْهِ وَآلِهِ وَسَلَّمَ فرماتے ہیں: میرے رب نے مجھ سے وعدہ فرمایا ہے کہ میرے اہل بیت میں سے جو اللہ پاک کی وحدانیت اور میری رسالت کا اقرار کرے گا اللہ پاک اس پر عذاب نہ فرمائے گا۔ (3)

آپ جیسا کوئی ہو سکتا نہیں

پیارے اسلامی بھائیو! یاد رہے! خُونِ حَرَامِ ہے (Blood is Prohibited)، انسان تو انسان کسی حلال جانور کا بھی خُونِ پینا جائز نہیں ہے کیونکہ خُونِ ناپاک ہوتا ہے مگر ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی نرالی شان ہے، آپ صَلَّى اللهُ عَلَيْهِ وَآلِهِ وَسَلَّمَ

1... مدارج النبوت، باب اول در بیان حسن خلقت و جمال، حصہ: 1، صفحہ: 26 ملخصاً۔

2... مطلع القمرین، صفحہ: 61 ملخصاً۔

3... مستدرک، کتاب معرفۃ الصحابہ، باب وعدتی ربی... الخ، جلد: 4، صفحہ: 132، حدیث: 4772۔

وَعَلَّمَ بے مثل و بے مثال ہیں، آپ کا خُون مبارک ناپاک نہیں ہے، کئی ایک صحابہ کرام علیہم الرضوان نے جسم پاک سے نکلا ہوا خُون مبارک پیا ہے اور پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے اس سے منع نہیں فرمایا۔ شارحِ بُجَّارِی علامہ بدر الدین عینی رَحْمَہُ اللہُ عَلَیْہِ مزید فرماتے ہیں: (آپ صَلَّی اللہُ عَلَیْہِ وَاٰلِہٖ وَسَلَّمَ کے خون مبارک کا حکم عام انسانوں جیسا نہیں اور) جس قول سے یہ لازم آئے کہ حضور صَلَّی اللہُ عَلَیْہِ وَاٰلِہٖ وَسَلَّمَ عام انسانوں کے برابر (Equal) ہیں، وہ کسی جاہل، احمق (Stupid) کے مُنہ کی بات ہی ہو سکتی ہے، بھلا کہاں وہ عالی رتبہ! اور کہاں عام انسان...!! (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

سب سے اَفْضَلُ نَسْبِ وَالے

پیارے اسلامی بھائیو! اَوْلَادِ مصطفیٰ کی بھی کیا نرالی شان ہے، یہ ہا بلند رتبہ ہستیاں ہیں کہ ان کے نسب جیسا دُنیا میں کوئی نسب نہیں ہے۔ صحابی رسول حضرت عبد اللہ بن عباس رَضِيَ اللہُ عَنْہُمَا فرماتے ہیں: رسول ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اللہ پاک نے مخلوق کو 2 قِسْموں میں تقسیم کیا تو مجھے اُن میں سے اَفْضَلُ قِسْم میں رکھا، پھر اُن 2 قِسْموں کو 3 قِسْموں میں تقسیم فرمایا تو مجھے ان 3 میں سے سب سے اَفْضَل اور بہترین قِسْم میں رکھا، پھر اُن 3 قِسْموں کے قبیلے (Tribes) بنائے تو مجھے سب سے اَفْضَل و اعلیٰ قبیلے میں رکھا، پھر قبیلوں کو گھرانوں میں تقسیم (Distribute) فرمایا تو مجھے سب سے اَفْضَل اور

1... عمدة القاری، کتاب الوضوء، باب الماء... الخ، جلد: 2، صفحہ: 481، تحت الباب المہتمل۔

بہترین گھرانے میں رکھا، چنانچہ اللہ پاک فرماتا ہے: (1)

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ  
أَهْلَ الْبَيْتِ وَيُطَهِّرَكُمْ تَطْهِيرًا ﴿33﴾  
ترجمہ کتوٰ العرفان: لے نبی کے گھر والو! اللہ تو  
یہی چاہتا ہے کہ تم سے ہر ناپاکی دور فرمادے اور  
تمہیں پاک کر کے خوب صاف ستھرا کر دے۔  
(پارہ: 22، الاحزاب: 33)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

اہل بیت کے نسب کی ایک خصوصیت

اے عاشقانِ صحابہ و اہل بیت! ایک تو یہ بات ہے کہ ساداتِ کرام کا نسب نہایت  
فضیلت والا ہے، اس کے ساتھ ساتھ اس پاکیزہ اور بلند رتبہ نسب کی ایک اہم خصوصیت  
(Quality) یہ بھی ہے کہ قیامت کا وہ ہولناک دن جب سارے رشتے، ناطے ٹوٹ جائیں  
گے، ماں اکلوتے کو چھوڑ رہی ہوگی، باپ بیٹے سے ہاتھ چھڑا رہا ہوگا، کوئی نہ پوچھے گا کہ  
کون کس کا بیٹا اور کس کا بھائی ہے مگر قربان جائیے! اہل بیتِ پاک کی شان پر کہ ان کا پاکیزہ  
نسب وہ مبارک اور مضبوط رسی ہے، جس نے کبھی ٹوٹنا ہی نہیں ہے، یہ نسب دنیا میں بھی  
قائم ہے، قبر میں بھی قائم ہوگا، حشر میں، میزان پر، پُلِ صراط پر ہر جگہ کام آئے گا۔  
چنانچہ روایت ہے: ایک دن جانِ کائنات، سیدِ ساداتِ صَلَّی اللہُ عَلَیْہِ وَاٰلِہٖ وَسَلَّم کی پھوپھی جان  
حضرت صفیہ رَضِیَ اللہُ عَنْہَا کو کسی نے کہہ دیا کہ ”اللہ پاک کی بارگاہ میں رسول اللہ صَلَّی اللہُ عَلَیْہِ وَاٰلِہٖ وَسَلَّم کی قرابت (رشتہ داری) آپ کو فائدہ نہ دے گی۔“ شافعِ اُمم، شاہِ عرب و عجم صَلَّی  
اللہُ عَلَیْہِ وَاٰلِہٖ وَسَلَّم کو اس بات کی خبر ہوئی تو آپ صَلَّی اللہُ عَلَیْہِ وَاٰلِہٖ وَسَلَّم پر جلال کی کیفیت

1... الشَّرفُ الْمُوْبَدَّلُ لآلِ مُحَمَّدٍ، مقصد الثانی فی الکلام علی الشرفِہم... الخ، صفحہ: 43 ملتقطاً۔

طاری ہو گئی اور حضرت بلال رَضِيَ اللهُ عَنْهُ سے فرمایا: اے بلال! لوگوں کو جمع کرو...!! پھر آپ صَلَّى اللهُ عَلَيْهِ وَآلِهِ وَسَلَّمَ منبر پر تشریف فرما ہوئے، اللہ پاک کی حمد و ثنائیان کی اور فرمایا: کیا حال ہے اُن لوگوں کا جو یہ گمان کرتے ہیں کہ میری قرابت (رشتہ داری) فائدہ نہیں دے گی؟ قیامت کے دن ہر سبب و نسب (نسبی اور سسرالی رشتہ) ٹوٹ جائے گا مگر میرا سبب اور نسب کہ وہ دُنیا اور آخرت میں جڑا ہوا ہے۔ (1)

علامہ ابن عابدین شامی رَحِمَهُ اللهُ عَلَيْهِ فرماتے ہیں: تقریباً ان ہی الفاظ کی حدیث کئی سندوں سے مروی ہے اور اس کے علاوہ بھی بہت ساری احادیث ہیں جن سے ثابت ہوتا ہے کہ رسول کریم، رءوف رحیم صَلَّى اللهُ عَلَيْهِ وَآلِهِ وَسَلَّمَ کا نسب پاک آپ کی اولاد کو ضرور نفع (Benefit) پہنچائے گا، (إِنْ شَاءَ اللهُ الْكَرِيمُ!) یہ دُنیا سے اچھے حال میں رُخصت ہوں گے اور آخرت میں نجات پائیں گے۔ بے شک آپ صَلَّى اللهُ عَلَيْهِ وَآلِهِ وَسَلَّمَ کی اولاد اظہارِ دنیا و آخرت میں بڑی سعادت مند (Blissful) ہے۔ (2)

### اولادِ مصطفیٰ روزِ قیامت کہاں ہوگی؟

الحمد لله! سرکارِ عالی و قارِ صَلَّى اللهُ عَلَيْهِ وَآلِهِ وَسَلَّمَ کی اولادِ پاک جس طرح دنیا میں سردار ہے، اِنْ شَاءَ اللهُ الْكَرِيمُ! آخرت میں بھی پُر سکون و باوقار، جہنم سے دُور اور جنت کی حق دار ہوگی۔ پارہ 27، صُورَةُ الطُّورِ کی آیت 21 میں ارشادِ رَبِّ الْعِبَادِ ہے:

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ | ترجمہ کَثُرُوا الْعُرْفَانَ: اور جو لوگ ایمان لائے اور ان

1... مجمع الزوائد، کتاب علامات النبوة، باب فی کرامتہ... الخ، جلد: 8، صفحہ: 282، حدیث: 13827 ممتثلًا۔

2... رسائل ابن عابدین، الرسالة الاولى، العلم الظاهر فی نفع النسب الطاهر، 1/27، ملخصًا۔

أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْهُنَّ  
عَمَلُهُمْ مِنْ شَيْءٍ ط  
کی (جس) اولاد نے ایمان کے ساتھ ان کی پیروی  
کی تو ہم نے ان کی اولاد کو ان کے ساتھ ملا دیا اور  
ان (والدین) کے عمل میں کچھ کمی نہ کی۔  
(پارہ: 27، الطور: 21)

تفسیر نور العرفان میں ہے: یعنی اگر مومنوں کی اولاد مومن ہو تو ہم اولاد کو جنت میں  
اس کے ماں باپ کے ساتھ رکھیں گے، علیحدہ (Separate) نہ کریں گے۔ اس سے معلوم  
ہوا کہ ماں باپ کے وسیلہ سے اولاد کے درجے بلند ہوتے ہیں۔ حضور صَلَّی اللہُ عَلَیْہِ وَاٰلِہٖ وَسَلَّمَ کی  
اولاد نبی نہیں مگر حضور صَلَّی اللہُ عَلَیْہِ وَاٰلِہٖ وَسَلَّمَ کے ساتھ جنت میں ہوگی، وسیلہ ثابت ہو۔ یہ  
بھی معلوم ہوا کہ جنتی آدمی اپنے بال بچوں کے ساتھ جنت میں رہے گا، اس طرح کہ اگر  
باپ کا درجہ ادنیٰ ہے اور اولاد کا اعلیٰ تو باپ کو ترقی (Promotion) دے کر اولاد کے پاس  
پہنچایا جائے گا۔ لہذا اِنْ شَاءَ اللہُ الْکَرِیْمُ! بی بی آمنہ خاتون، حضرت عبد اللہ (رضی اللہ عنہما)  
اور حضور (صَلَّی اللہُ عَلَیْہِ وَاٰلِہٖ وَسَلَّمَ) کی اولاد حضور (صَلَّی اللہُ عَلَیْہِ وَاٰلِہٖ وَسَلَّمَ) کے ساتھ ہوں گے۔<sup>(1)</sup>

### اہل بیت دنیا بھر کے لیے امان ہیں

پیارے اسلامی بھائیو! اہل بیت پاک کی خصوصیات میں سے ایک خصوصیت یہ بھی  
ہے کہ اہل بیت پاک یعنی ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کی قیامت  
تک آنے والی اولاد پاک اس دُنیا کے لئے امان ہے۔ حدیث شریف میں ہے: اَلْمُجْتَمِعُ اَمَانٌ  
لِاَهْلِ السَّمَاءِ وَاَهْلِ بَيْتِي اَمَانٌ لِاَهْلِ الْاَرْضِ یعنی ستارے آسمان والوں کے لیے باعث

1... تفسیر نور العرفان، پارہ: 27، الطور، زیر آیت: 21۔

امن ہیں اور میرے اہل بیت زمین والوں کے لیے باعثِ امن ہیں۔<sup>(1)</sup> ایک روایت میں ہے: میرے اہل بیت زمین والوں کے لئے امان ہیں، جب میرے اہل بیت نہ رہیں گے، اس وقت زمین والوں پر وہ نشانیاں ظاہر ہو جائیں گی، جن کا ان سے وعدہ کیا گیا ہے۔<sup>(2)</sup> علمائے کرام فرماتے ہیں: دُنیا سے ساداتِ کرام کا اٹھ جانا قیامت کی نشانیوں میں سے ایک نشانی ہے، یعنی جب دُنیا میں کوئی ایک بھی سید زادے موجود نہیں رہیں گے، تب قیامت آجائے گی۔ اور اس میں حکمت یہ ہے کہ قیامت بدترین لوگوں پر آئے گی جبکہ ساداتِ کرام دُنیا کے بہترین لوگ ہیں۔<sup>(3)</sup>

### اولادِ پاک کی محبت فرض ہے

اے عاشقانِ صحابہ و اہل بیت! یاد رکھو! ہمدے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی اولادِ پاک کی محبت دین کا حصہ ہے، لہذا پیرائے آقا، احمدِ مجتبیٰ صَلَّی اللہُ عَلَیْہِ وَاٰلِہٖ وَسَلَّم کے سارے شہزادوں، ساری شہزادیوں سے محبت و عقیدت رکھنا، حسنین کریمین رضی اللہ عنہ سے لے کر آج تک جتنے ساداتِ کرام ہیں، ان سب سے محبت کرنا، ان کا احترام کرنا، ان کی عزت بجالانا ہم سب پر لازم (Mandatory) ہے۔ اللہ پاک قرآن کریم میں فرماتا ہے:

قُلْ لَّا اَسْئَلُكُمْ عَلَيْهِ اَجْرًا اِلَّا الْهُدٰى فِي | ترجمہ کنزُ العرفان: تم فرماؤ: میں اس پر تم سے کوئی

1... فضائل الصحابہ لاجم بن حنبل، فضائل علی، جز: 2، صفحہ: 571، حدیث: 1145، مکتبہ طاب۔

2... اَلشَّهْرُ الْمَوْجِدُ لآلِ مُحَمَّدٍ، مقصد الاول، فصل قولہ صَلَّی اللہُ عَلَیْہِ وَاٰلِہٖ وَسَلَّم اہل بیٹی امان لامتی، صفحہ: 32۔

3... اَلشَّهْرُ الْمَوْجِدُ لآلِ مُحَمَّدٍ، مقصد الاول، فصل قولہ صَلَّی اللہُ عَلَیْہِ وَاٰلِہٖ وَسَلَّم اہل بیٹی لان لامتی، صفحہ: 33، خلاصہ۔

القُرْبَىٰ ط (پارہ: 25، الشوریٰ: 23) | معاوضہ طلب نہیں کرتا مگر قرابت کی محبت۔

علامہ بغوی رَحْمَةُ اللهِ عَلَيْهِ لکھتے ہیں: اس آیت کریمہ کا ایک معنی یہ ہے کہ (اے لوگو! میں تمہیں دین سکھاتا ہوں، تمہاری دنیا و آخرت کی بھلائیاں تم تک پہنچاتا ہوں) اس پر میں تم سے کسی قسم کا کوئی اجر، کوئی بدلہ نہیں چاہتا، البتہ! میں تمہیں قرابت داری کی محبت کی نصیحت کرتا ہوں۔ اس سے معلوم ہوا؛ پیارے آقا، کسی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی محبت، آپ کے رشتے داروں (Relatives) کی محبت دین کے فرائض میں سے ہے۔<sup>(1)</sup>

اس وقت تک مومن نہیں ہو سکتا

سرکارِ نامدار، دوعالم کے مالک و مختار صَلَّى اللهُ عَلَيْهِ وَآلِهِ وَسَلَّمَ نے فرمایا: لَا يُؤْمِنُ عَبْدٌ حَقًّا اَكُوْنَ اَحَبَّ اِلَيْهِ مِنْ نَفْسِهِ، یعنی کوئی بندہ اس وقت تک مومن نہیں ہو سکتا جب تک میں اس کو اس کی جان سے زیادہ پیارا نہ ہو جاؤں۔ وَذَلِكَ اَحَبُّ اِلَيْهِ مِنْ ذَاتِهِ اور میری ذات سے اپنی ذات سے بڑھ کر محبوب نہ ہو۔ وَتَكُوْنُ عِنْتِي اَحَبُّ اِلَيْهِ مِنْ عِنْتِي اور میری اولاد اس کو اپنی اولاد سے پیاری نہ ہو۔ وَاهْلِي اَحَبُّ اِلَيْهِ مِنْ اَهْلِي اور میرے اہل بیت سے اپنے گھر والوں سے بڑھ کر پیارے اور محبوب نہ ہو جائیں۔<sup>(2)</sup>

محبتِ اہل بیت عشقِ رسول کا نتیجہ ہے

حضرت عبد اللہ بن عباس رَضِيَ اللهُ عَنْهُمَا سے روایت ہے، تاجدارِ مدینہ، راحتِ قلب و سینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اَحَبُّ اِلَيْهِ لِبَالِيَعْدُكُمْ مِنْ نَعْبِهِ، یعنی اللہ پاک سے محبت

1... تفسیر بغوی، پارہ: 25، الشوریٰ، زیر آیت: 23، جلد: 4، صفحہ: 81، لم يخطأ۔

2... شعب الایمان، باب فی حب النبی صَلَّى اللهُ عَلَيْهِ وَآلِهِ وَسَلَّمَ، جلد: 2، صفحہ: 189، حدیث: 1505۔

کرو کیونکہ وہ تمہیں نعمتیں عطا فرماتا ہے، وَ أَحَبُّهُ بِحُبِّ اللَّهِ اور اللہ پاک کی محبت کے سبب مجھ سے محبت کرو (کیونکہ میں حبیب اللہ ہوں) وَأَحَبُّوْا أَهْلَ بَيْتِي لِحُبِّي اور میری محبت کے سبب میرے اہل بیت سے محبت رکھو۔ (1)

پیارے اسلامی بھائیو! معلوم ہوا؛ صحابہ کرام اور اہل بیت پاک سے محبت رکھنا عشق رسول کا نتیجہ ہے، بندہ مؤمن کی پہچان یہ ہے کہ وہ اللہ پاک سے محبت کرتا ہے اس کے دل میں محبوب خدا، احمد مجتبیٰ صَلَّى اللَّهُ عَلَيْهِ وَآلِهِ وَسَلَّمَ کی محبت ہوتی ہے اور جس دل میں محبت رسول موجود ہے، اس کی پہچان یہ ہے کہ اسے صحابہ کرام علیہم الرضوان سے بھی محبت ہوتی ہے اور وہ اہل بیت پاک رَضِيَ اللَّهُ عَنْهُمْ سے بھی محبت کرتا ہے۔ یہ سارے تعلق ملانے کا نتیجہ یہ نکلا کہ صحابہ کرام اور اہل بیت پاک کی محبت مسلمان ہونے کی نشانی ہے۔

صَلُّوْا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

سچا عاشقِ اہل بیت کون...؟

اے عاشقانِ صحابہ و اہل بیت! سچا عاشقِ اہل بیت کون ہوتا ہے؟ یہ بھی سن لیجئے روایت ہے: ایک دن حضرت امیر معاویہ رَضِيَ اللَّهُ عَنْهُ خطبہ دے رہے تھے، اتنے میں امام عالی مقام امینِ حسین رَضِيَ اللَّهُ عَنْهُ تشریف لے آئے، حضرت امیر معاویہ رَضِيَ اللَّهُ عَنْهُ نے جلدی سے خطبہ مکمل کیا اور منبر سے نیچے اتر گئے، اب حضرت امام حسین رَضِيَ اللَّهُ عَنْهُ منبر پر تشریف لائے، آپ نے اللہ پاک کی حمد و ثنا کی، پھر فرمایا: مجھے میرے نانا جان نے بتایا کہ اللہ پاک فرماتا ہے: عرشِ اعظم کے پائے کے نیچے سبز رنگ کی ایک تختی ہے، اس پر لکھا

1...ترمذی، ابواب المناقب عن رسول اللہ، مناقب اہل بیت النبی، صفحہ: 859، حدیث: 3796 -

ہے: اے آلِ مُحَمَّد کے گروہ! تم میں سے جو بھی روزِ قیامت لاَ اِلٰهَ اِلَّا اللهُ کی گواہی دیتا ہوا آئے گا، اللہ پاک اسے جنت میں داخل فرمادے گا۔

یہ سن کر حضرت امیر معاویہ رَضِيَ اللهُ عَنْهُ نے پوچھا: اے ابو عبد اللہ (یعنی امام حسین رَضِيَ اللهُ عَنْهُ)! آلِ مُحَمَّد کا گروہ کون ہے؟ فرمایا: وہ جو شَيْخَيْن یعنی ابو بکر و عمر کو، عثمان غنی کو (رَضِيَ اللهُ عَنْهُ)، میرے والدِ محترم مولیٰ علی (رَضِيَ اللهُ عَنْهُ) کو اور اے مُعاویہ! (رَضِيَ اللهُ عَنْهُ) آپ کو بُرا بھلا نہ کہتا ہو، وہ آلِ مُحَمَّد کا گروہ ہے۔<sup>(1)</sup>

سُبْحَانَ اللهِ! معلوم ہوا؛ جو صحابہ کرام علیہمُ الرِّضْوَانُ کا بھی اَدَب کرتا ہے، چل یارانِ نبی کا بھی ادب کرتا ہے اور خَالُ الْمُؤْمِنِينَ (یعنی سب مسلمانوں کے ماموں جان) حضرت امیر معاویہ رَضِيَ اللهُ عَنْهُ کے خلاف بھی زبان نہیں کھولتا، وہ سچا عاشقِ اَهْلِ بَيْتِ ہے۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

## معرفتِ آلِ پاک کی برکت

حضرت علامہ قاضی عیاض مالکی رَحْمَةُ اللهِ عَلَيْهِ شَقًا شَرِيْفًا میں نقل فرماتے ہیں: مالکِ کونین، نانائے حسنین صَلَّى اللهُ عَلَيْهِ وَآلِهِ وَسَلَّمَ نے فرمایا: آلِ مُحَمَّد کی معرفت (یعنی پہچان) دوزخ سے نجات، ان سے محبت پُلِ صراطِ پر آسانی اور ان کے ساتھ نیک سلوک کرنا عذابِ الہی سے امان ہے۔<sup>(2)</sup>

1... تاریخ مدینہ دمشق، جلد: 14، صفحہ: 113-114 مکتبہ...

2... الشفاء، الباب الثالث، فصل فی توقیرہ ویرآلہ... الخ، الجزء الثاني، صفحہ: 40-

## اولادِ اطہار کی تعداد

پیارے اسلامی بھائیو! ہم نے سنا! آل نبی کی معرفت (یعنی پہچان مثلاً ان کے بارے میں معلومات حاصل کرنا، ان کی قدر پہچانا وغیرہ) دوزخ سے نجات کا ذریعہ ہے۔ آئیے! اولادِ مصطفیٰ کے متعلق تھوڑی سی معلومات (Information) حاصل کرتے ہیں:

علماء کرام کا اتفاق ہے کہ تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ کی شہزادیاں 4 ہی ہیں (نہ 3 ہیں، نہ 5)۔ البتہ شہزادوں کی تعداد میں اختلاف ہے۔ زیادہ تر علمائے کرام یہ فرماتے ہیں کہ آپ صَلَّى اللهُ عَلَيْهِ وَآلِهِ وَسَلَّمَ کی اولادِ پاک کی تعداد 7 ہے۔ ان میں 4 شہزادیاں ہیں: (1) حضرت زینب (2) حضرت رقیہ (3) حضرت اُمّ کلثوم اور (4) حضرت فاطمہ الزہراء رَضِيَ اللهُ عَنْهُن۔ اور 3 شہزادے ہیں: (5) حضرت قاسم (6) حضرت عبد اللہ اور (7) حضرت ابراہیم رَضِيَ اللهُ عَنْهُم۔

حُضُورِ اَفْدَس صَلَّى اللهُ عَلَيْهِ وَآلِهِ وَسَلَّمَ کے سب شہزادے چھوٹی عمر ہی میں وفات پا گئے تھے جبکہ شہزادیاں زیادہ عرصے تک حیات رہیں، حضرت زینب، حضرت رقیہ اور حضرت اُمّ کلثوم رَضِيَ اللهُ عَنْهُن تو آپ صَلَّى اللهُ عَلَيْهِ وَآلِهِ وَسَلَّمَ کی ظاہری زندگی مبارک ہی میں وفات پا گئی تھیں، چوتھی شہزادی حضرت فاطمہ الزہراء رَضِيَ اللهُ عَنْهَا آپ صَلَّى اللهُ عَلَيْهِ وَآلِهِ وَسَلَّمَ کے وصالِ ظاہری کے بعد تک زندہ رہیں، پہلی تینوں شہزادیوں کی اولاد سے نسل آگے نہ بڑھ سکی صرف حضرت فاطمہ الزہراء رَضِيَ اللهُ عَنْهَا ہی سے آگے اولاد چلی۔ اب دُنیا میں جتنے سید ہیں، وہ سب حضرت امام حسنِ مجتبیٰ اور حضرت امام حسینِ رَضِيَ اللهُ عَنْهُمَا کی اولاد سے ہیں۔

اولادِ مصطفیٰ صَلَّى اللهُ عَلَيْهِ وَآلِهِ وَسَلَّمَ کے متعلق تفصیلی معلومات کے لئے مکتبۃ المدینہ کی

مختصر کتاب ”آقا صلی اللہ علیہ وآلہ وسلم کے شہزادے و شہزادیاں“ پڑھ لیجئے!

## اہل بیت سے بغض رکھنے والوں کا انجام

پیارے اسلامی بھائیو! جس طرح اولادِ مصطفیٰ صلی اللہ علیہ وآلہ وسلم سے محبت رکھنے کے بے شمار فضائل اور برکتیں ہیں، ایسے ہی ان سے بغض و عداوت رکھنے کی بڑی سخت و عیدیں بھی ہیں۔ چنانچہ

## اہل بیت سے دشمنی رکھنے والا جہنمی

حضرت عبد اللہ بن عباس رضی اللہ عنہما سے روایت ہے، سرکارِ ذیشان، مکی مدنی سلطان صلی اللہ علیہ وآلہ وسلم نے فرمایا: اگر کوئی شخص کعبہ شریف اور مقامِ ابراہیم کے درمیان نمازیں پڑھے، وہیں رہ کر روزے رکھے، پھر وہ اہل بیت کی دشمنی پر مر جائے تو وہ جہنم میں جائے گا۔<sup>(1)</sup>

## اگر ساداتِ کرام گناہ کر بیٹھیں تو...!!

پیارے اسلامی بھائیو! یہ بھی یاد رہے! کہ اگر خدا نخواستہ کوئی سید صاحب گناہوں میں مشغول ہوں، تب بھی ان کی بے ادبی کی اجازت (Permission) نہیں، ان کا آداب جوں کا توں قائم رہے گا کیونکہ ساداتِ کرام کا آداب ان کی ذات (Caste) کی وجہ سے نہیں بلکہ سادات کے سردار، رسولِ مختار، مکی مدنی تاجدار صلی اللہ علیہ وآلہ وسلم کے ساتھ نسبت کی وجہ سے ہے، لہذا کوئی سید صاحب کسی خلافِ شریعت کام میں مضروف نظر آئیں

1... مجتہد کبیر، جلد: 5، صفحہ: 319، حدیث: 11249-

تب بھی اُن کے خلاف دل میں میل نہ آنے دیں بلکہ ادب کے ساتھ انہیں نیکی کی دعوت دینی چاہئے۔ علامہ ابن حجر رَحْمَةُ اللهِ عَلَيْهِ لکھتے ہیں: ایک امام صاحب سید زادوں کی بہت تعظیم کیا کرتے تھے، کسی نے ان سے پوچھا: آپ سید زادوں کی اتنی تعظیم کیوں کرتے ہیں؟ امام صاحب نے فرمایا: ایک سید صاحب تھے جو فضول کاموں میں مضمروف رہتے تھے، جب ان کا انتقال ہوا تو میرے استاد صاحب نے ان کا جنازہ نہ پڑھایا، بعد میں میرے استاد صاحب کو خواب میں پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی زیارت نصیب ہوئی، آپ صَلَّى اللهُ عَلَيْهِ وَآلِهِ وَسَلَّمَ کے ساتھ آپ کی شہزادی حضرت خاتونِ جنت رَضِيَ اللهُ عَنْهَا بھی تھیں، سیدہ کائنات رَضِيَ اللهُ عَنْهَا نے میرے استاد محترم سے رُخ پھیر لیا، استاد محترم نے ادب کے ساتھ التجا کی تو فرمایا: کیا ہماری اولاد کی عزت کرنے کے لئے ہماری عزت و عظمت کافی نہیں...!! (1) یعنی اگر ہماری اولاد میں تمہیں کوئی نیکی نظر نہ آئی تو ہم تو صاحبِ عزت و احترام ہیں، ہماری عزت کے پیش نظر ہی ہماری اولاد کی عزت (Respect) کیا کرو! اللہ پاک ہمیں سید زادوں کے ادب و احترام کی توفیق عطا فرمائے۔

اللہ پاک ہمیں صحابہ کرام اور اہل بیت پاک رَضِيَ اللهُ عَنْهُمْ کا باادب، سچا عاشق بنائے رکھے اور ان کی دشمنی و گستاخی سے ہمیشہ محفوظ فرمائے۔ لِهَيْئِن بَجَلِهِ خَلِّمَ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

## نیک عمل نمبر 42 کی ترغیب

1... اَلشَّارِفُ الْمُبَوَّبُ لآلِ مُحَمَّدٍ، مقصد الثالث، فصل جملة آثار و قصص... الخ، صفحہ: 102۔

اے عاشقانِ رسول! صحابہ و اہل بیت کی محبتِ دل میں بڑھانے، ساداتِ کرام کا باادب بننے، گناہوں سے بچنے اور نیکیوں پر استقامت پانے کے لئے عاشقانِ رسول کی دینی تحریک و دعوتِ اسلامی کے دینی ماحول سے وابستہ ہو جائیے اور ذیلی حلقے کے 12 دینی کاموں میں بھی خوب حصہ لیجئے! ”72 نیک اعمال“ پر عمل اور قافلوں میں سفر کیجئے! اس کی برکت سے ان شاء اللہ انکرمیم! دین و دنیا کی بے شمار بھلائیاں نصیب ہوں گی۔ شیخ طریقت امیر اہلسنت وامت برکاتہم العالیہ کے عطا کردہ ”72 نیک اعمال“ میں سے ایک نیک عمل نمبر 42 یہ ہے کہ کیا ”آج آپ نے عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔“ یہ ایک ایسا نیک عمل ہے جس پر عمل کرنے کی برکت سے ہم نفاق و ریاکاری جیسے باطنی گناہوں سے بچ سکتے ہیں۔ اللہ پاک ہمیں نیک اعمال پر عمل پیرا ہونے کی توفیق عطا فرمائے۔

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ وآلہ و سلم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي لَمْ يَمَسَّ بِنِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔<sup>(1)</sup>

## مزارات پر حاضری کے آداب

1... مشکوٰۃ، کتاب: الایمان، باب: الاعتصام، جلد: 1، صفحہ: 55، حدیث: 175۔

پیارے اسلامی بھائیو! آئیے مکتبۃ المدینہ کے رسالے ”مزاراتِ اولیاء کی حکایات“ سے مزارات پر حاضری کا طریقہ اور اس کے مدنی پھول سنتے ہیں، چنانچہ

اولیائے کرام رَحْمَةُ اللهِ عَلَيْهِمْ اجمعین کے مزاراتِ طیبات پر حاضری دینے اور اُن سے فیض لینے کا بُرگوں کا معمول رہا ہے، جیسا کہ فقہ حنبلی کے پیروکاروں کے شیخ امام خَلَّال رَحْمَةُ اللهِ عَلَيْهِ فرماتے ہیں: مجھے جب بھی کوئی معاملہ درپیش ہوتا ہے، میں امام موسیٰ کاظم بن جعفر صادق رَضِيَ اللهُ عَنْهُ کے مزار پر حاضر ہو کر آپ کا وسیلہ پیش کرتا ہوں۔ اللہ کریم میری مشکل کو آسان کر کے مجھے میری مراد عطا فرمادیتا ہے۔ (تاریخ بغداد ۱۳۳/۱) امام شافعی رَحْمَةُ اللهِ عَلَيْهِ فرماتے ہیں: مجھے جب کوئی حاجت پیش آتی ہے، دو رکعت نماز ادا کر کے امام اعظم ابو حنیفہ رَحْمَةُ اللهِ عَلَيْهِ کے مزار پر انوار پر جا کر دعا مانگتا ہوں، اللہ کریم میری حاجت پوری کر دیتا ہے۔ (الغیرات الحسان، ص ۲۳۰) (اگر کوئی شخص اللہ پاک کے ولی کے مزار شریف یا کسی بھی مسلمان کی قبر کی زیارت کو جانا چاہے تو مستحب یہ ہے کہ پہلے اپنے مکان پر (غیر مکرور وقت میں) دو (2) رکعت نفل پڑھے، ہر رکعت میں سُورَةُ الْفَاتِحَةِ کے بعد ایک (1) بِرَايَةِ الْكُرْسِيِّ اور تین (3) بِرَايَةِ الْاِخْلَاصِ پڑھے اور اس نماز کا ثواب صاحبِ قبر کو پہنچائے، اللہ کریم اُس فوت شدہ بندے کی قبر میں نور پیدا کرے گا اور اس (ثواب پہنچانے والے) شخص کو بہت زیادہ ثواب عطا فرمائے گا۔ (فتاویٰ عالمگیری، ۵/۳۵۰)

### ﴿ اعلان ﴾

مزارات پر حاضری کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

دعوتِ اسلامی کے ہفتہ وار سنتوں بھرے اجتماع  
میں پڑھے جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ وَآلِهِ الْاَتْمِيْنَ

اَلْحَبِيْبِ الْعَالِي الْقَدْرِ الْعَظِيْمِ الْجَبَّارِ وَعَلٰى اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈروڈ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّ اللهُ عَلَيْهِ وَآلِهِ وَسَلِّمْ کی زیارت کرے گا اور قبر میں داخل ہوتے وقت بھی یہاں تک کہ وہ دیکھے گا کہ سرکارِ مدینہ صَلَّ اللهُ عَلَيْهِ وَآلِهِ وَسَلِّمْ اُسے قبر میں اپنے رحمت بھرے ہاتھوں سے اتار رہے ہیں۔<sup>(1)</sup>

﴿2﴾ تمام گناہ معاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلِّمْ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّ اللهُ عَلَيْهِ وَآلِهِ وَسَلِّمْ نے فرمایا: جو شخص یہ ڈروڈ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔<sup>(2)</sup>

1. . . . افضل الصلوات على سيد السادات، الصلاة السادسة والخمسون، ص 151 ملخصاً

2. . . . افضل الصلوات على سيد السادات، الصلاة العادية عشرة، ص 25

### ﴿3﴾ رَحْمَتِ كَسْتَرِ دَرَوَازِ

صَلَّى اللّٰهُ عَلٰى مُحَمَّدٍ

جو یہ دُرُودِ پَآک پڑھتا ہے تو اُس پر رَحْمَتِ كَسْتَرِ كے 70 دروازے كھول دیئے جاتے ہیں۔<sup>(1)</sup>

### ﴿4﴾ چھ لاکھ دُرُودِ شَرِيفِ كَا ثَوَابِ

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يُبَدِّئُ بِهَا مَوْلَانَا مُحَمَّدٌ اللّٰهُ  
حضرت آخند صَاوِي رَحْمَةُ اللّٰهِ عَلَيْهِ بَعْضُ بُرُوكُوں سے نَقْلُ كرتے ہیں: اِس دُرُودِ شَرِيفِ كُو  
ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلُ هُوَتَا ہے۔<sup>(2)</sup>

### ﴿5﴾ قُرْبِ مُصْطَفٰى صَلَّى اللّٰهُ عَلَيْهِ وَاٰلِهٖ وَسَلَّمَ

اللّٰهُمَّ صَلِّ عَلٰى مُحَمَّدٍ كَمَا تَحِبُّ وَتَرْضٰى لَهٗ

ايك دن ايک شَخْصٌ آيَا تُو حُضُورِ اَنْوَصلَ اللّٰهُ عَلَيْهِ وَسَلَّمَ نَے اُسے لپنے اور صِدِّيقِ اَكْبَرِ رَضِيَ  
اللّٰهُ عَنْهُ كے درميان بٹھاليد۔ اِس سے صحابہ كرام رَضِيَ اللّٰهُ عَنْهُمْ كُو تَعَجُّبُ هُوَا كِه يِه كُونِ ذِي مَرْتَبَةٍ  
هے! جب وه چلا گيا تُو سر كَارِ صَلَّ اللّٰهُ عَلَيْهِ وَسَلَّمَ نَے فرمايَا يِه جب مُجھُ پَرِ دُرُودِ پَآكِ پڑھتا هے تُو  
يُؤِنُ پڑھتا هے۔<sup>(3)</sup>

صَلُّوْا عَلٰى الْحَبِيبِ! صَلَّى اللّٰهُ عَلٰى مُحَمَّدٍ

1... القول البدیع، الباب الثاني، ص 24

2... افضل الصلوات على سيد السادات، الصلاة الثانية والخمسون، ص 139

3... القول البدیع، الباب الاول، ص 125

## ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَزْوَاجِهِ الْمُتَّقِينَ عِنْدَكَ يَوْمَ الْقِيَامَةِ  
شَافِعِ أُمَّمَ صَلَّى اللَّهُ عَلَيْهِ وَآلِهِ وَسَلَّمَ كَأَفْرَانِ مُعْظَمِ هِيَ: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔<sup>(1)</sup>

## ﴿1﴾ ایک ہزار دن کی نیکیاں

جَزَى اللَّهُ عَمَّا مُحِبِّدًا مَّا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(2)</sup>

## ﴿2﴾ گویا شبِ قدر حاصل کر لی

فَرَمَانَ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شَبِ قَدْرٍ حاصل کر لی۔<sup>(3)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ  
(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ و اجتماع کے حلقوں کا شیڈول (بیرون ملک)، 10 جولائی 2025ء

1... الترغيب والترييب ج 2 ص 329، حديث 31

2... مجمع الزوائد، كتاب الادعية باب في كيفية الصلاة... الخ، 10/1، 253، حديث: 15305

3... تاريخ ابن عساکر، 19/1، 155، حديث: 2215

10 جولائی 2025 کے ہفتہ و اجتماع کا بیان انٹرنیشنل امیر کے لئے

(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، کل

دورانیہ 15 منٹ

## مزارات کی حاضری کے بقیہ آداب

پھر اچھی اچھی نیتیں کرنے کے بعد مزارات کی طرف روانہ ہو اور (زار یعنی زیارت کرنے والے کو چاہیے کہ اولیائے کرام رَحِمَهُمُ اللہ کے) مزاراتِ طیبات پر حاضر ہونے میں پابندی (پدِئِنَ تِی۔ یعنی قدموں) کی طرف سے جائے اور کم از کم چار (4) ہاتھ کے فاصلہ پر مُواجِبہ میں (یعنی چہرے کے سامنے) کھڑا ہو اور مُتَوَسِّط (یعنی درمیانی) آواز میں (اس طرح) سلام عَرَض کرے: اَلسَّلَامُ عَلَیْكَ یَا سَیِّدِیْ وَرَحْمَةُ اللّٰهِ وَبَرَکَاتُہُ، پھر ”دُرُودِ عَوثِیَہ“ تین (3) بار، اَلْحَمْدُ شَرِیْفُ اِیْک (1) بار، اٰیَةُ الْکُرْسِیِ اِیْک (1) بار، سُوْرَةُ الْاِخْلَاصِ سَات (7) بار، پھر ”دُرُودِ عَوثِیَہ“ سات (7) بار، اور وَقْتُ فُرُصَتِ دے تو سُوْرَةُ کَآیْسِ اور سُوْرَةُ مَلْکِ بھی پڑھ کر اللہ کریم سے دُعا کرے کہ الہی! اس قراءت پر مجھے اِتْنَا ثَوَابِ دے جو تیرے کرم کے قابل ہے، نہ اُتْنَا جو میرے عَمَل کے قابل ہے اور اسے میری طرف سے اِس بندہ مَقْبُول کونڈ رہنچا۔ پھر اپنا جو مطلب، جائز (ور) شرعی ہو، اُس کے لیے دُعا کرے اور صاحبِ مزار کی رُوح کو اللہ پاک کی بارگاہ میں اپنا وسیلہ قرار دے، پھر اُسی طرح سلام کر کے واپس آئے۔ (فتاویٰ رضویہ، ص ۹/۵۲۲) ☆ حاضری کے آداب کا خیال رکھتے ہوئے رضائے الہی کے لئے مزار پر حاضری دیجئے ☆ حَسْبِی اللّٰهُ وَرَبَّاءُ وَرَبِّیْ ہئے ☆ حاضری کے لئے جاتے ہوئے با وضو ہو کر جائیے اور ذکر و دُرُود سے اپنی زبان تر رکھئے۔

(مزاراتِ اولیا کی حکایات، ص ۷)

10 جولائی 2025 کے ہفتہ وار اجتماع کا بیان انٹرنیشنل امیر کے لئے

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

☆ دشمنوں کی ایذا سے بچنے کی دُعا

دعوتِ اسلامی کے ہفتہ وار سُنّتوں بھرے اجتماع کے شیڈول کے مطابق ”دشمنوں کی ایذا سے بچنے کی دُعا“ یاد کروائی جائے گی۔ وہ دُعا یہ ہے:

رَبَّنَا لَا تَجْعَلْنَا فِتْنَةً لِّلْقَوْمِ الظَّالِمِيْنَ ﴿٥٧﴾ وَنَجِّنَا بِرَحْمَتِكَ مِنَ الْقَوْمِ الْكَافِرِيْنَ ﴿٥٨﴾

ترجمہ: اے ہمارے رب! ہمیں ظالم لوگوں کے لئے آزمائش نہ بنا، اور اپنی رحمت فرما کر ہمیں

کافروں سے نجات دے۔ (فیضانِ دعا، ص 255)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصطَفَی صَلَّی اللهُ عَلَیْهِ وَاٰلِہٖ وَسَلَّمَ (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامعِ صغیر للسیوطی، ص ۶۵، حدیث: ۵۸۹۷)

آئیے نیک اعمال کا سالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالائوں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو اتو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

10 جولائی 2025 کے ہفتہ وار اجتماع کا بیان انٹرنیشنل افیئر کے لئے

(6) جن نیک اعمال پر بعد میں عمل ہو سکتا ہے (مثلاً آج 31 بار دو شریف نہیں پڑھے) تو بعد میں یا کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی عمل کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی انٹرائٹ) کا نشان اور عمل نہ ہونے کی صورت میں (0) کا نشان لگائے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاِخلاس اور تسبیحِ فاطمہ رَضِيَ اللهُ عَنْهَا پڑھی؟ (6) کُزَّالاً یمان مع خزائن العرفان یا نُور العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراطِ الجہان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اور او پڑھے؟ (8) کم از کم 313 بار دُزود شریف پڑھا؟ (9) آنکھوں کو گناہوں (یعنی بدنگاہی، فلمیں ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں (یعنی غیبت، گانے باجوں، بُری اور گندی باتوں، موبائل کی میوزیکل ٹیون، کار ٹیون وغیرہ وغیرہ سُننے سے بچایا؟ (11) راستے میں چلتے ہوئے یا کار یا بس وغیرہ میں سَڑ کے دھان خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سُننا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں باہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال

10 جولائی 2025 کے ہفتہ وار اجتماع کا بیان انٹرنیشنل انفیر کے لئے

کے رسالے کے خانے پُر کئے؟ (16) ”مرکزی مجلس شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بلقان) میں قرآن کریم پڑھا، یاد رکھا یا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (پلاضروت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈیز کھڑیاں یعنی نیرنگ یا چمکلا نہ ہو) ایسے رنگ کا بھی نہ ہو جو شرعاً منع ہے (وہ پہنا؟) (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتیں قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلواتُ اللیل ادا کی؟ (34) اذان یا اِشراق و چاشت کے نوافل پڑھے؟ (35) کیا آج آپ نے عصر یا عشا کی سنت قبلیہ پڑھیں؟ (36) اِنفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و چُغلی کرنے / سُننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنویٰ طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جُرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی سُنھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحتِ شرعی) اُس کا عیب کسی اور پر ظاہر تو نہیں کیا؟ (45) تفسیر سننے سننے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیروں و مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے

10 جولائی 2025 کے ہفتہ وار اجتماع کا بیان انٹرنیشنل امفیبر کے لئے

دار سے معاذ اللہ کوئی بُرائی صوَر ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا معاذ اللہ بلا اجازتِ شرعی کسی اور پر اظہار کر کے غیبت کا گناہِ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضولِ استعمال (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر (مذاقِ مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

### فصلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن/بہنی/والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے/سننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعیاد کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سنت کے مطابق عیادت یا غنیمتِ آری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حل میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی خدمت کی؟

### سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

### دعائے امیرِ اہل سنت

10 جولائی 2025 کے ہفتہ وار اجتماع کا بیان انٹرنیشنل امیر کے لئے

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر مہینے کی پہلی تاریخ کو اپنے ذمہ دار کو جمع کروا دیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَیْهِ وَآلِهِ وَسَلَّمَ

صَلُّوْا عَلَی الْحَدِیْبِ! صَلَّى اللهُ عَلَی مُحَمَّدٍ